



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Tnejn u Erbgħin (42)

11 ta' Ġunju 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit – Kunsillier
Dr. Kevin Cutajar – Kunsillier
Anthony Attard – Kunsillier

Sarah Galea – Ambaxxatriċi Lokali taż-Żgħażaġh

ASSENTI B' APOLOGIJI (Skont Ordni Permanenti 14A (3):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

42.1 Qari tal-ittri ta' apoloġiji

42.1.1 Ma ġewx ipprezentati ittri ta' apoloġiji mill-Kunsilliera għal din il-laqgħa.

42.2 Konsiderazzjoni u Approvazzjoni tal-Minuti

42.2.1 Il-Kunsill approva bi tliet voti favur u żewġ astensjonijiet il-minuti tal-laqgħa numru 352 li saret nhar it-Tnejn 7 ta' Mejju 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 42.4 tiġi diskussa issa.

42.4 Tweġibiet għall-Mistoqsijiet tal-Kunsilliera

42.4.1 Il-Viċi Sindku Aaron Agius staqsa dwar jekk kienx hemm xi żvilupp fuq il-petizzjoni li tressqet lill-kumpanija *Maltapost plc* rigward l-estensjoni tal-hinjiet tal-ftuh tal-fergħa tal-posta fil-lokalita' tagħna. Is-Sindku Joe Cordina wieġeb li irċivejna korrispondenza mingħand Josef Camilleri, rappreżentant tal-kumpanija *Maltapost plc*, li fiha qed jinforma lill-Kunsill li l-*Maltapost* irċiviet din il-petizzjoni u l-kumpanija qed tikkunsidra dan is-suggeriment.

42.4.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' *resurfacing* ta' parti minn Triq Ghajn Hosna. Is-Sindku Joe Cordina wieġeb li hu jinsab infurmat li dan ix-xogħol għandu jiġi iffinalizzat sal-20 ta' Ġunju 2018.

42.4.3 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tneħhija tal-*wires* tad-dawl fi Pjazza l-Vitorja. Is-Sindku Joe Cordina wieġeb li fil-ġimgħat li għaddew inharget il-*letter of acceptance* lill-kuntrattur Richard Cauchi u qed nistennew li dan ix-xogħol jibda b'mod



immedjat. Ser nibagħtu ittra bil-miktub fejn ninfurmaw lill-kuntrattur li ser napplikaw il-penali skont il-Liġi jekk ix-xogħol ma jibdiex immedjatament.

- 42.4.4 Il-Viċi Sindku Aaron Agius staqsa dwar is-sitwazzjoni attwali ta' hmieg li qed ikun hemm hdejn il-*bring-in-sites* ta' Triq it-Tafla u Triq Għajn Damma. Is-Sindku Joe Cordina wieġeb li c-*CCTV camera* ta' Triq Għajn Damma giet installata u qed nistennew li tiġi installat il-*camera* l-oħra fi Triq it-Tafla.
- 42.4.5 Il-Kunsillier Dr. Christian Zammit staqsa dwar xi żvilupp kien hemm it-talba li għamilna lid-Direttorat ta' Eko Ghawdex fi hdan il-Ministeru għal Ghawdex sabiex issir rijabilitazzjoni tal-Għar ta' Calypso. Is-Sindku informa lill-Kunsill li irċivejna korrispondenza mingħand Vicky Xuereb, Direttur ta' Eko Ghawdex, li fiha infurmatna li l-proġett ta' rijabilitazzjoni ta' dan l-Għar qieghed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.
- 42.4.6 Il-Kunsillier Dr. Christian Zammit ġibed l-attenzjoni tal-Kunsill rigward l-iskart li qed ikun hemm fil-bajja tar-Ramla l-Hamra. Wara diskussjoni, il-Kunsill qabel li għandna ninfurmaw lid-Dipartiment tal-Indafa Pubblika sabiex iwahhal *bin* fl-inhawi filwaqt li tingibed l-attenzjoni tal-*hawker* li hemm armat viċin il-bajja sabiex iqieghed bin kif tipprovdi l-Liġi.
- 42.4.7 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba li għamilna lid-Dipartiment sabiex isir ix-xogħol ta' *resurfacing* ta' Triq Masri. Is-Sindku Joe Cordina wieġeb li għadna qed nistennew risposta mid-Dipartiment u ser nibagħtu *reminder*.
- 42.4.8 Il-Kunsillier Dr. Kevin Cutajar staqsa dwar xi żvilupp kien hemm fuq it-tfassil ta' *masterplan* għal Pjazza l-Vitorja. Is-Sindku Joe Cordina wieġeb li minn informazzjoni li għandu, il-Ministeru għal Ghawdex diġa' beda jaħdem fuq dan il-*masterplan* li ser ikun iffinanzjat mill-istess Ministeru.
- 42.4.9 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li giet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li bħalissa



qed jiġi iffinalizzat ir-rapport dwar il-latrini pubbliċi kollha ta' Ghawdex, liema rapport qed isir mill-Ministeru ghal Ghawdex. Ser nibghatu *reminder* dwar din it-talba.

- 42.4.10 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba tiegħu sabiex terġa' tiġi installata t-tabella b'informazzjoni dwar il-Knisja Bażilika li kien hemm maġenb il-Knisja u li nqalgħet meta sar ix-xogħol ta' asfaltar fi Pjazza l-Vitorja. Is-Sindku Joe Cordina wieġeb li ser niċċekkjaw min kienet l-entita' responsabbli mill-installazzjoni ta' dawn il-plalek informattivi u niġbdu l-attenzjoni dwar dan.

42.3 **Komunikazzjonijiet tas-Sindku**

- 42.3.1 Is-Sindku Joe Cordina informa lill-Kunsill li fil-prezent ninsabu għaddejjin bix-xogħol ta' *resurfacing* ta' parti minn Triq Ghajn Hosna, liema xogħol qed ikun iffinanzjat mill-Ministeru ghal Ghawdex.

Is-Sindku qal li l-kuntrattur Victor Hili infurmah li x-xogħol ta' *resurfacing* għandu jiġi konkluz sal-Erbgħa 20 ta' Ġunju 2018 biex hekk it-triq tkun tista' tibda tintuża mill-pubbliku għax-xhur tas-sajf.

Fuq proposta tal-Viċi Sindku Aaron Agius, il-Kunsill iddeċieda li għandha tintalab kwotazzjoni għas-servizz ta' knis ta' din it-triq u li jsir il-*patching* tal-parti li jkun fadal.

- 42.3.2 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-festival tat-tin u prodotti tipiċi Maltin li ser isir nhar is-Sibt 30 ta' Ġunju u l-Ħadd 1 ta' Lulju 2018. Huwa qal li din l-attivitá' qed tiġi koordinata mis-Sur Richard Grech skont kif ġie deċiż f'laqgħat preċedenti tal-Kunsill.

Is-Sindku informa lill-Kunsill li nhar is-Sibt 30 ta' Ġunju mit-8pm 'il quddiem ser isir Kuncert muzikali fi Pjazza l-Vitorja bis-sehem ta' diversi artisti lokali fosthom *Cash & Band* filwaqt li nhar il-Ħadd 1 ta' Lulju ser issir l-esibizzjoni annwali ta' prodotti tipiċi Maltin mis-6pm 'il quddiem.



Il-Kunsillier Anthony Attard staqsa dwar kemm huwa l-*budget* ivvutat għal din l-attività'. Is-Sindku qal li huwa jaħseb li l-*budget* ser jammonta għas-somma ta' bejn € 30,000 u € 35,000.

Is-Sindku informa lill-Kunsill li fil-jiem li għaddew irčivejna ghotja finanzjarja ta' € 5,000 mill-Ministeru għal Ghawdex u € 3,000 mis-Segretarjat Parlamentari għall-Agricoltura, Sajd u Drittijiet tal-Annimali għal din l-attività'. Is-Sindku qal li huwa jinsab fiduċjuż li bil-koperazzjoni u l-kollaborazzjoni ta' kulhadd, din l-attività' ser tkun suċċess.

42.3.3 Is-Sindku Joe Cordina informa lill-Kunsill li fil-jiem li għaddew iffinalizzajna t-thejjijiet tagħna għaż-żjara ta' grupp ta' residenti mix-Xagħra f'Chevaigné bejn l-Erbgħa 4 u t-Tnejn 9 ta' Lulju 2018. Huwa qal li l-grupp ser ikun jikkonsisti f' sittax-il resident mix-Xagħra, inkluż is-Sindku nnifsu, l-*Assistant Principal* Josephine Sultana u l-ambaxxatriċi lokali taż-żgħażaġh is-Sinjorina Sarah Galea.

Ser issir laqgħa preparatorja għall-grupp kollu nhar l-Erbgħa 13 ta' Ġunju 2018 fis-2.00pm fl-uffiċċju amministrattiv tal-Kunsill.

42.3.4 Is-Sindku Joe Cordina informa lill-Kunsill li sad-data tal-għeluq tas-sottomissjoni tal-offerti għax-xogħol ta' *resurfacing* bil-*concrete* ta' sitt toroq rurali fil-lokalita' (jigifieri nhar it-Tnejn 4 ta' Ġunju 2018 fl-10.00am), kien hemm hames kumpaniji li tefgħu l-offerti tagħhom skont it-tabella annessa ma' dawn il-minuti bhala 'Dok A'.

Is-Sindku Joe Cordina fil-kapaċita' tiegħu bhala *chairman* tal-bord ta' aġġudikazzjoni li twaqqaf sabiex jevalwa din l-offerta pubblika informa lill-Kunsill li l-Perita Mariella Xuereb ma xtaqitx illi tkompli sservi f'dan il-bord minhabba possibilita' ta' kunflitt ta' interess.

Fid-dawl ta' dan, is-Sindku propona u l-Kunsill qabel unanimament li minflok il-Perita Mariella Xuereb għandu jinhatar il-Perit Angelo Portelli biex iservi f'dan il-bord. Il-membri l-oħrajn ser jibqgħu l-istess.

42.3.5 Is-Sindku Joe Cordina qal li illum it-Tnejn 11 ta' Ġunju 2018, inżammet laqgħa fl-uffiċċju amministrattiv tal-Kunsill ma' żewġ rappreżentanti tal-



Wasteserv rigward il-proġett tar-rijabilitazzjoni tal-miżbla tal-Qortin fil-lokalita' tagħna. Is-Sindku qal li din kienet laqgħa kordjali li matulha l-Kunsill ġie infurmat bl-iżviluppi kollha ta' dan il-proġett.

- 42.3.6 Is-Sindku Joe Cordina propona li għandha ssir laqgħa oħra bħal din imsemmija f'paragrafu 42.3.5 u għandna nistiednu rappreżentant ta' *Heritage Malta* sabiex jagħtina informazzjoni dwar is-sitwazzjoni preżenti tas-siti li jinsabu fil-lokalita' tagħna u li jaqgħu taħt ir-responsabbilita' tagħhom.

Il-Kunsillier Dr. Kevin Cutajar staqsa lis-Sindku jekk din il-proposta tfissirx li hu qed jaqbel mal-kontenut tal-mozzjoni li ser tiġi diskussa aktar tard fil-laqgħa tal-lum. Is-Sindku qal li l-mozzjoni tiġi diskussa xhin ikun il-waqt u jittiehdu d-deċizjonijiet li hemm bżonn.

42.5 Qari tal-Korrispondenza

- 42.5.1 Talba minghand Alex Teuma sabiex il-Kunsill Lokali tax-Xagħra jagħti *n-no objection* tiegħu sabiex hu jkun jista' juża *reserved parking* fil-bajja tar-Ramla l-Hamra biex jipprovdi servizz ta' *lockers*. Is-Sur Teuma diġa' għandu permess ta' *hawker* biex ikun jista' jopera dan is-servizz. Il-Kunsill aċċetta din it-talba u ser jagħti *n-no objection* mitluba.
- 42.5.2 Ċirkulari numru 053/2018 mahruġa mill-Assoċjazzjoni tal-Kunsilli Lokali intitolata 'Sessjoni Informattiva – EEA & Norway Grants Fund for Regional Cooperation'. Il-Kunsill innota l-kontenut.
- 42.5.3 E-mail minghand Stephen Mallia, rappreżentant tal-Aġenzija LESA, li fiha qed jinforma lill-Kunsill li bħalissa m'għadx hemm servizz ta' *green wardens*. Il-Kunsill innota l-kontenut.
- 42.5.4 Ċirkulari numru 054/2018 mahruġa mill-Assoċjazzjoni tal-Kunsilli Lokali intitolata 'Climate Kic – Urban Challenges Proposal'. Il-Kunsill innota l-kontenut.
- 42.5.5 Ittra minghand Joseph Bajada, Segretarju tas-Socjeta' Filarmonika *Victory*, li fiha qed jinforma lill-Kunsill li l-Kumitat aċċetta t-talba tagħna sabiex



nagħmlu użu mis-sala tal-Kazin tal-Banda nhar is-Sibt 30 ta' Ġunju 2018 fl-10am. Il-Kunsill innota l-kontenut.

- 42.5.6 Ittra mingħand Joseph Bajada, Segretarju tas-Sočjeta' Filarmonika *Victory*, li fiha qed jitlob il-kollaborazzjoni tal-Kunsill Lokali fl-organizzazzjoni ta' programm muzikali bħala parti mill-festa ta' Marija Bambina nhar it-Tnejn 3 ta' Settembru 2018. Il-Kunsill qabel li għandu jikkollabora mas-Sočjeta' Filarmonika *Victory* fl-organizzazzjoni ta' din l-attività kulturali bi spiza li ma teċċedix is-somma ta' € 800.
- 42.5.7 Ittra mingħand il-Perit Saviour Micallef li fiha qed jitlob il-*clearance* tal-Kunsill Lokali għall-klijent tiegħu Dr. Renato Cefai għal żewġ *ventilation grills* li hemm f'numru **37, F1, Triq Gajdor, Xagħra**. Il-Kunsill qabel li għandna niċċekkjaw mal-ERA rigward x'tinvolvi eżattament din il-*clearance*.
- 42.5.8 Ittra mingħand il-Perit Saviour Micallef li fiha qed jitlob il-*clearance* tal-Kunsill Lokali għall-klijent tiegħu Dr. Renato Cefai għal żewġ *ventilation grills* li hemm f'numru **37, F2, Triq Gajdor, Xagħra**. Il-Kunsill qabel li għandna niċċekkjaw mal-ERA rigward x'tinvolvi eżattament din il-*clearance*.
- 42.5.9 Ċirkulari numru 055/2018 mahruġa mill-Assoċjazzjoni tal-Kunsilli Lokali intitolata 'Energy Management – Local Training & Networking Event New Finance Project'. Il-Kunsill innota l-kontenut.
- 42.5.10 Ċirkulari numru 056/2018 mahruġa mill-Assoċjazzjoni tal-Kunsilli Lokali intitolata 'Invitation to participate in a transnational initiative on the EU'. Il-Kunsill innota l-kontenut.
- 42.5.11 E-mail mingħand Malcolm Demicoli u Christopher Attard li fiha qed jinfirmaw lill-Kunsilli Lokali li huma uffiċjali kwalifikati li jipprovdu rapporti ta' *risk assessments* li huma obbligatori bil-Liġi tas-Saħħa u s-Sigurta' fuq il-post tax-xogħol. Il-Kunsill innota l-kontenut.



- 42.5.12 E-mail minghand Joseph Azzopardi, ex-Segretarju Eżekuttiv tal-Kunsill, li fiha qed jirringrazzja lill-Kunsill Lokali tax-Xagħra għas-sapport li wera miegħu fit-telfa ta' ommu Giovanna. Il-Kunsill innota l-kontenut.
- 42.5.13 E-mail minghand Kevin Camilleri f'isem il-Grupp Żgħażaġh Azzjoni Kattolika li fiha qed jitlob il-permess tal-Kunsill sabiex jorganizza attivita' ta' logħob fuq ir-ramel fil-bajja tar-Ramla l-Hamra nhar is-Sibt 16 ta' Ġunju 2018. Il-Kunsill qabel li għandu jagħti dan il-permess bil-kundizzjoni li ma jsirx tisjir fuq il-bajja u li tinzamm l-indafa.
- 42.5.14 E-mail minghand il-MEUSAC b'informazzjoni dwar opportunita' ta' finanzjament imsejha 'WiFi4EU – Free Wi-Fi for Europeans'. Applikazzjonijiet jistgħu jiġu sottomessi sa nhar il-Ġimgħa 15 ta' Ġunju 2018. Il-Kunsill innota l-kontenut.
- 42.5.15 E-mail minghand Jean Luke Zarb, rappreżentant tal-*Wasteserv*, li fiha qed jinforma lill-Kunsill li l-*Wasteserv* hija disponibbli li tagħti preżentazzjoni dwar il-proċess ta' rijabilitazzjoni tal-*landfill* tal-Qortin nhar it-Tnejn 11 ta' Ġunju fil-11am. Il-Kunsill innota l-kontenut.
- 42.5.16 E-mail minghand Anthony Pace, rappreżentant tal-*Gozo Sports Board*, li fiha qed jitlob in-*no objection* tal-Kunsill għall-organizzazzjoni tat-tigrijiet tradizzjonali taż-żwiemel fl-okkażjoni tal-festa ta' Marija Bambina nhar il-Hadd 2 ta' Settembru 2018. Il-Kunsill qabel li għandu jagħti din in-*no objection*. Il-Kunsillier Dr. Kevin Cutajar propona u l-Kunsill qabel li għandna ninfurmaw lill-*Gozo Sports Board* biex jassigura li tinzamm l-indafa.
- 42.5.17 E-mail minghand Adrian Mifsud, Direttur Gvern Lokali, li fiha qed jinforma lill-Kunsilli Lokali li t-terminu tal-*pool* tas-Segretarji Eżekuttivi prospettivi ġie estiż mill-Kummissjoni dwar is-Servizz Pubbliku b'erba' xhur sa nhar it-Tnejn 10 ta' Settembru 2018. Il-Kunsill innota l-kontenut.
- 42.5.18 Ċirkulari numru SPI 6/2018 maħruġa mid-Dipartiment tal-Gvern Lokali intitolata 'Opportunitajiet ta' Xogħol tas-Sajf għall-Istudenti – 2018'. Il-Kunsill innota l-kontenut.



- 42.5.19 Itra minghand Rosemary Bajada, Segretarja tal-Għaqda tan-Nar ‘VMB 1973’, li fiha qed jitlob il-kollaborazzjoni tal-Kunsill fl-organizzazzjoni ta’ attivita’ kulturali nhar il-Ġimgħa 7 ta’ Settembru 2018. Il-Kunsill qabel li għandna niltaqghu mas-Sinjura Bajada rigward din it-talba qabel ma tittiehed deċiżjoni dwarha.
- 42.5.20 Itra minghand Josef Camilleri, rappreżentant tal-kumpanija *Maltapost plc*, li fiha qed jinforma lill-Kunsill Lokali tax-Xagħra li l-*Maltapost* irċiviet il-petizzjoni iffirmata minn numru ta’ residenti Xagħrin rigward il-hinjiet tal-ftuħ tal-Ferġha Postali ta’ din il-lokalita’ u l-kumpanija qed tikkunsidra dan is-suggeriment. Il-Kunsill innota l-kontenut.
- 42.5.21 Ċirkulari mahruġa mill-Awtorita’ Maltija tal-Ippjanar li fiha qed tinforma lill-pubbliku ġenerali li mhux ser ikun tollerat xogħol ta’ skavar f’żoni turistiċi bejn il-15 ta’ Ġunju u t-30 ta’ Settembru 2018. Il-Kunsill innota l-kontenut.
- 42.5.22 Ċirkulari numru 057/2018 mahruġa mill-Assoċjazzjoni tal-Kunsilli Lokali li fiha qed tinforma lill-Kunsilli Lokali li l-laqgħa plenarja li jmiss ser issir nhar is-Sibt 7 ta’ Lulju ġewwa l-lukanda Dolmen. Dawk il-Kunsilliera interessati li jipparteċipaw jistgħu jirreġistraw l-interess tagħhom sa mhux aktar tard minn nhar it-Tnejn 25 ta’ Ġunju 2018. Il-Kunsill innota l-kontenut.
- 42.5.23 Ċirkulari numru SPI 7/2018 mahruġa mid-Dipartiment tal-Gvern Lokali intitolata ‘Regolament Ġenerali dwar il-Protezzjoni tad-Data (*General Data Protection Regulation*)’. Il-Kunsill innota l-kontenut.
- 42.5.24 E-mail minghand Diane Calleja, *assistant cultural coordinator* fid-Dipartiment tal-Kultura fi hdan il-Ministeru għal Ghawdex, li fiha qed titlob lill-Kunsill Lokali tax-Xagħra sabiex issir laqgħa li fiha tiġi diskussa l-proposta tal-Arċipriet Mons. Carmelo Refalo li tittella’ serata kommemorattiva f’għieh il-Poeta u Rumanzier Patri Matthew Sultana. Is-Sindku Joe Cordina propona u l-Kunsill qabel li għandna nikkunsidraw id-deċiżjoni tagħna.



- 42.5.25 E-mail mingħand is-Sinjura Maria Concetta Spada, Sindku tal-Kunsill ta' Domus De Maria fl-Italja, li fiha qed tistieden rappreżentanza ta' żewġ persuni mill-Kunsill Lokali tax-Xagħra sabiex jipparteċipaw fil-festival annwali tat-tin li ser jiġi organizzat f'Domus De Maria nhar is-Sibt 23 u l-Ħadd 24 ta' Ġunju 2018. Is-Sindku Joe Cordina propona u l-Kunsill qabel li l-Viċi Sindku Aaron Agius għandu jattendi għal din l-attività' bhala rappreżentant tal-Kunsill.
- 42.5.26 Ċirkulari numru 058/2018 mahruġa mill-Assoċjazzjoni tal-Kunsilli Lokali intitolata 'Stqarrija għall-Istampa 31/05/2018'. Il-Kunsill innota l-kontenut.
- 42.5.27 Ċirkulari numru 059/2018 mahruġa mill-Assoċjazzjoni tal-Kunsilli Lokali intitolata 'Minuti Laqgħa tal-Eżekuttiv Nru. 7'. Il-Kunsill innota l-kontenut.
- 42.5.28 E-mail mid-Dipartiment tal-Gvern Lokali li fiha d-Dipartiment qed jistieden rappreżentanza mill-Kunsill sabiex tattendi għal *business breakfast* dwar il-programm *Europe For Citizens 2014-2020* li ser isir nhar l-Erbgħa 20 ta' Ġunju mit-8.30am 'il quddiem. Il-Kunsill qabel li s-Segretarju Eżekuttiv Ivan Attard għandu jattendi għal din l-attività' bhala rappreżentant tal-Kunsill.
- 42.5.29 E-mail mingħand Deryk Sacco, *Assistant Director* fil-lukanda Kempinski, li fiha qed jitlob in-*no objection* tal-Kunsill sabiex isir *staff party* fil-bajja tar-Ramla l-Ħamra nhar l-Erbgħa 13 ta' Ġunju. Il-Kunsill qabel li għandu jagħti din in-*no objection* bil-kundizzjoni li ma jsirx tisjir fuq il-bajja u tinzamm l-indafa.
- 42.5.30 Ċirkulari numru 060/2018 mahruġa mill-Assoċjazzjoni tal-Kunsilli Lokali intitolata 'Bipolar Awareness (Be Positive Self Help Bipolar Malta)'. Il-Kunsill innota l-kontenut.
- 42.5.31 E-mail mid-Dipartiment tal-Gvern Lokali b'informazzjoni dwar applikazzjonijiet godda għas-servizzi tal-Kummissjoni għad-Drittijiet ta' Persuni b'Diżabilita' (CRPD). Il-Kunsill innota l-kontenut.
- 42.5.32 E-mail mingħand George Refalo, Segretarju Eżekuttiv tar-Regjun Għawdex, li fiha qed jinforma lill-Kunsill b'numru ta' proġetti li ġew



imfassla mir-Regjun b'rabta mal-Pjan Ekonomiku, Soċjali u Kulturali. Il-Kunsill innota l-kontenut.

- 42.5.33 E-mail mill-*European Union Programmes Agency* li fiha qed jistiednu rappreżentanza mill-Kunsill sabiex tattendi għal *workshop* dwar il-*Youthpass* li ser isir nhar it-Tnejn 25 ta' Ġunju 2018 fis-6.30pm fl-uffiċċju tal-aġenzija fil-Belt Valletta. Il-Kunsill innota l-kontenut.
- 42.5.34 E-mail mingħand Andrea Saliba, rappreżentanta tal-Fondazzjoni OASI, li fiha qed tistieden rappreżentant mill-Kunsill sabiex jattendi għal taħdita rigward in-*National Drug Report* li ser issir nhar it-Tlieta 19 ta' Ġunju fl-10.00am fl-uffiċċini tal-Fondazzjoni OASI. Il-Kunsill innota l-kontenut.
- 42.5.35 Ċirkulari numru 062/2018 mahruġa mill-Assoċjazzjoni tal-Kunsilli Lokali intitolata 'Stedina – Tfassil tal-Politika Nazzjonali tal-Kultura 2020-2025'. Il-Kunsill innota l-kontenut.
- 42.5.36 E-mail mingħand Dr. Godfrey u Dr. Kay Xuereb ta' 18, Triq Tal-Qaċċa, li fiha qed jitolbu lill-Kunsill sabiex kwalunkwe diskussjoni dwar iċ-Ċirklu tax-Xagħra għandha tinvolvi lir-residenti li jabitaw madwar iċ-Ċirklu. Il-Kunsill innota l-kontenut.
- 42.5.37 Ċirkulari numru SPI 8/2018 mahruġa mid-Dipartiment tal-Gvern Lokali intitolata 'Premju Ġieħ l-Artiġġjanat Malti 2018'. Il-Kunsill innota l-kontenut.
- 42.5.38 Ittra mingħand Arthur Farrugia, President tal-Għaqda tal-Briju tal-festa ta' Marija Bambina, li fiha qed jitlob il-kollaborazzjoni tal-Kunsill Lokali fl-organizzazzjoni ta' attivita' bit-tema '45 Sena Inkurunata' li ser issir nhar il-Ġimgħa 7 ta' Settembru 2018, lejliet il-festa ta' Marija Bambina. Il-Kunsill qabel li għandu jikkollabora fl-organizzazzjoni ta' din l-attivita' bi spiza li ma teċċedix is-somma ta' € 1000.



42.6 Ilmenti mir-residenti

42.6.1 Talba mingħand Carmela Agius ta' 51, Triq Franġisk Camilleri, sabiex Trejjet Ġorġ Cini titranġa bis-siment minhabba li tinsab fi stat hażin. Il-Kunsill qabel li għandu jsir *patching* bis-siment ta' din it-triq.

42.6.2 Talba mingħand John Xerri ta' 'Liberty House', Triq Ta' Karkar, sabiex titranġa l-kurduna tal-bankina tar-residenza tiegħu. Il-Kunsill qabel li dan ix-xogħol għandu jsir.

42.6.3 Talba mingħand Dale Renner ta' 'Belgard House', Triq Mannar, sabiex issir *reserved parking bay* għad-*disabled* quddiem ir-residenza tiegħu. Il-Kunsill qabel li għandna niċċekkjaw eżattament fejn qed tintalab li ssir din *ir-reserved parking bay*.

42.6.4 Talba mingħand xi residenti sabiex il-Kunsill jikkonsidra li jintroduċi gabra oħra tal-iskart domestiku mħallat (il-borża s-sewda) nhar ta' Sibt filgħodu matul ix-xhur tas-Sajf (Lulju, Awwissu u Settembru).

Il-Kunsilliera Dr. Kevin Cutajar u Anthony Attard irtiraw mil-laqgħa fis-6.40pm sabiex jikkunsidraw id-deċizjoni tagħhom. Il-Kunsilliera reġgħu dahlu fil-kamra tal-laqgħat fis-6.50pm u l-laqgħa tkomplet.

Wara diskussjoni, il-Kunsill qabel unanimament li għandna nintroduċu din il-gabra bħala miżura temporanja matul it-tliet xhur tas-sajf.

42.6.5 Talba mingħand Charlie Mercieca ta' 'Paradise', Triq Ta' Bullara, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.

42.6.6 Talba mingħand Nazzareno Theuma ta' 'Sunrise', Triq Ġnien Imrik, sabiex titranġa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.



- 42.6.7 Talba minghand Victor Attard ta' 45, Trejjet Gorg Cini, sabiex isiru sinjali li jipprojbixxu l-ipparkjar quddiem il-propjeta' 'Il-Forn', 37, Triq San Ġużepp. Il-Kunsill qabel li ghandna nressqu din it-talba għall-approvazzjoni ta' Transport Malta.
- 42.6.8 Talba minghand Joe Axiaq ta' N.B., Triq Marsalforn sabiex issir bozza ġdida mal-appartamenti l-ġodda li hemm fi Triq Ghajn il-Ġdida kantuniera ma' Triq Marsalforn. Il-Kunsill qabel li din il-bozza ghandha titwahhal.
- 42.6.9 Talba minghand Peter Paul Portelli ta' 'Arcadia', Triq San Ġużepp, sabiex isiru sinjali li jipprojbixxu l-ipparkjar madwar metru fuq kull naħa tal-garaxx li ghandu fi Vjal it-Tmienja ta' Settembru. Il-Kunsill qabel li ghandna nressqu din it-talba għall-approvazzjoni ta' Transport Malta.
- 42.6.10 Talba minghand Samantha Noll ta' 'Sunset Court', Block B Flat 3, Triq Marsalforn, sabiex titbaxxa r-rampa tal-blokka tal-appartamenti fejn toqgħod hi. Dan peress li r-rampa prezentament hija għolja u qed ikollha problemi biex iddahhal il-vettura tagħha fil-garaxx. Il-Kunsill qabel li dan ix-xogħol ghandu jsir.
- 42.6.11 Talba minghand il-Kunsillier Anthony Attard sabiex titnehha l-kaxxa safra tal-*parking* li hemm fi Triq San Ġużepp quddiem ir-residenza tal-familja Mercieca. Is-Sindku qal li din it-talba diġa' kienet saret lil Transport Malta.
- 42.6.12 Talba minghand Michael Agius ta' 30, Triq Jannar, sabiex jitrangaw xi hitan tas-sejjeħ imwaqqgħin għat-triq fi Triq Ghajn Wajtar. Il-Kunsill qabel li dan ix-xogħol ghandu jsir.
- 42.6.13 Talba minghand Joseph Said ta' 90, Triq il-Knisja, sabiex titranga l-kurduna tal-bankina tar-residenza tiegħu. Il-Kunsill qabel li dan ix-xogħol ghandu jsir.
- 42.6.14 Talba minghand Paul Spiteri ta' 45, Triq Jannar, sabiex jitranga hajt imwaqqa' għat-triq fi Triq Ghajn Damma. Ir-resident qed jitlob li jingħata l-materjal u x-xogħol ser jagħmlu hu. Il-Kunsill aċċetta din it-talba.



- 42.6.15 Talba minghand Joe Cremona ta' 'Melrose', Triq Marsalforn, sabiex il-hajt tas-sejjieh li għandu fi Triq Ghajn Xejba jinbena bil-kantun ghax perikoluż ladarba tagħmel ix-xita. Il-Kunsill qabel li dan ix-xogħol għandu jsir.
- 42.6.16 Talba minghand Gemma Grech ta' 15, Vjal it-Tmienja ta' Settembru, sabiex tinzabar is-sigra li tinsab quddiem ir-residenza tagħha. Il-Kunsill qabel li dan ix-xogħol għandu jsir.
- 42.6.17 Talba minghand Victoria Cauchi ta' 'Qantele', Triq it-Tigrija, sabiex titranga l-bankina quddiem ir-residenza tagħha u titranga qagħda tal-ilma li hemm quddiem tagħha. Il-Kunsill qabel li dan ix-xogħol għandu jsir.
- 42.6.18 Talba minghand Rose Magro ta' 'Magro Residence', Triq Ġnien Imrik, sabiex il-Kunsill Lokali jorganizza kors mis-Sur Mario Vella bit-tema 'Ninvestigaw x'qed nieklu'. Il-Kunsill qabel li dan il-kors għandu jiġi organizzat.
- 42.6.19 Talba minghand Tessie Spiteri ta' Triq Ta' Gajdoru sabiex il-Kunsill jikteb formalment lil Transport Malta halli s-servizz tat-trasport pubbliku jibda jgħaddi wkoll minn Triq Ta' Gajdoru. Il-Kunsill qabel li għandna nressqu din it-talba għall-approvazzjoni ta' Transport Malta.
- 42.6.20 Talba minghand is-Sindku Joe Cordina sabiex isir *main* tad-drenagg fi Triq Ġużeppi Bajada. Il-Kunsill qabel li għandna nressqu din it-talba għall-approvazzjoni tal-Korporazzjoni għas-Servizzi tal-Ilma.
- 42.6.21 Talba minghand Saviour Mercieca ta' 56, Triq il-Mithna, sabiex issir *reserved parking bay* għad-*disabled* quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.
- 42.6.22 Talba minghand Marija Buhagiar ta' Triq Tas-Sruġ sabiex isiru sinjali li jipprojbixxu l-ipparkjar quddiem sqaq li jagħti għall-ghelieqi fi Triq Kortoll. Il-Kunsill qabel li għandna nressqu din it-talba għall-approvazzjoni ta' Transport Malta.



- 42.6.23 Talba mingħand il-Kunsillier Dr. Kevin Cutajar sabiex isir infurzar fuq il-parkeġġi hdejn il-ħruġ mit-Tempji tal-Ġgantija. Il-Kunsill qabel li għandna ninfurmaw lil Transport Malta biex jieħdu ħsieb l-infurzar neċessarju.
- 42.6.24 Talba mingħand il-Kunsillier Dr. Kevin Cutajar sabiex isir il-qtuġh ta' ħaxix fil-ġnien pubbliku quddiem il-Mithna Ta' Kola. Il-Kunsill qabel li dan ix-xoġhol għandu jsir.
- 42.6.25 Talba mingħand Abraham Said ta' 23, Triq Ta' Gajdoru, sabiex isiru sinjali li jipprojbixxu l-ipparkjar quddiem ir-residenza tiegħu. Il-Kunsill qabel li għandna nressqu din it-talba għall-approvazzjoni ta' Transport Malta.

42.7 Konsiderazzjoni u Approvazzjoni tal-iskeda ta' pagamenti

- 42.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġhat f'Lulju għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar dan, ittiehed vot. Bi tliet voti favur u tnejn kontra, l-iskeda ta' pagamenti kif preżentata giet approvata.

42.8 Mozzjoni numru 173 – Iċ-Ċirku tax-Xagħra (Xagħra Stone Circle)

- 42.8.1 Is-Segretarju Eżekuttiv Ivan Attard qara l-mozzjoni numru 173 bis-suġġett imsemmi, liema mozzjoni giet ippreżentata fl-uffiċċju tal-Kunsill nhar it-Tlieta 5 ta' Ġunju 2018. It-test ta' din il-mozzjoni huwa kif ġej:



Illi è-Ċirku tax-Xagħra, bl-Ingliż Xagħra Stone Circle, minn hawn ‘il quddiem imsejjah ‘is-sit’, hu patrimonju storiku dinji importanti sitwat ġewwa l-konfini tar-raħal tax-Xagħra u hu wkoll rikonoxxut internazzjonalment;

Illi la darba dan il-patrimonju storiku jinsab ġewwa l-konfini tar-raħal tax-Xagħra, hu dritt u dmir tal-Kunsill Lokali tal-lokalita’ li jkun infurmat dwar il-qagħda tas-sit u kif ukoll dwar il-konservazzjoni u l-valorizzazzjoni ta’ dan l-istess sit, l-iskavi magħmula fih u l-fdalijiet misjuba hemmhekk;

Illi l-Kunsill Lokali tax-Xagħra jehtieg li jkun attent u attiv aktar dwar x’qed isir fis-sit;

Illi l-awtoritajiet responsabbli mill-patrimonju storiku f’pajjiżna, la jinfurmaw u lanqas jikkonsultaw mal-Kunsill Lokali tax-Xagħra dwar dan is-sit;

Illi l-kritika mill-espert fil-qasam Dr. Ray Bondin waqt intervent fis-serata ta’ Jum ix-Xagħra 2018, hi ta’ min jagħtiha attenzjoni massima u jaġixxi dwarha;

Illi jidher li fis-sit mhux qed isir xogħol u apparti hekk, dan l-istess sit jidher li hu mitluq u mhux qed jiġi protett adekwatament;

Illi hu għalhekk li aħna l-Kunsilliera tal-Partit Nazzjonalista hawn taħt iffirmati qed inressqu din il-mozzjoni quddiem il-Kunsill Lokali tax-Xagħra;

Għaldaqstant, aħna l-Kunsilliera tal-Partit Nazzjonalista, hawn taħt iffirmati, qed nitolbu lill-Kunsill Lokali tax-Xagħra sabiex jiddeciedi dan li ġej:

1. Issir immedjatament diskussjoni fil-Kunsill dwar il-qagħda preżenti tas-sit;



- 2. Issir talba għal-laqgħa mal-Awtorita' dwar il-Wirt Storiku f'Malta jew l-awtoritajiet governattivi responsabbli biex tingħata preżentazzjoni dettaljata dwar il-qagħda tas-sit, b'dak kollu li sar u li ser ikun qed isir fih;**
- 3. Issir talba lil dawn l-awtoritajiet għall-konsultazzjoni regolari mal-Kunsill Lokali tax-Xagħra dwar il-konservazzjoni u l-valorizzazzjoni tas-sit, l-iskavi li jsiru fih u l-fdalijiet misjuba hemmhekk.**

Din il-mozzjoni hija proponuta mill-Kunsillier Anthony Attard u sekondata mill-Kunsillier Dr. Kevin Cutajar.

Il-Kunsillier Anthony Attard qal li din il-mozzjoni hija ċara f'dak li qed titlob. Il-mozzjoni qed titlob li ssir diskussjoni fil-Kunsill dwar il-qagħda preżenti taċ-Ċirku ta' Brockdorff li huwa sit storiku importanti fil-lokalita' tagħna. Huwa qal li jhoss li huwa nuqqas gravi li l-awtoritajiet responsabbli mill-amministrazzjoni ta' dan is-sit qatt ma hassew il-htieġa li jiltaqgħu mal-Kunsill biex jiddiskutu dan il-post. Il-Kunsillier Anthony Attard qal li kien hemm ukoll żewġ residenti li talbu li jingħataw din l-informazzjoni u li l-Kunsill kien imissu stedinhom għal-laqgħa tal-lum galadarba qed issir diskussjoni dwar dan il-post.

Is-Sindku Joe Cordina qal li fl-opinjoni tiegħu, l-ewwel haġa li għandha ssir f'dan ir-rigward huwa li nitolbu laqgħa mal-awtoritajiet kompetenti u l-konsultazzjoni mar-residenti ssir wara. Huwa qal li minn dak li jisma', mhux veru li s-sit huwa mitluq u għaldaqstant dak li ntqal fil-mozzjoni hija gidba. Il-Kunsillier Dr. Kevin Cutajar qal li fil-mozzjoni huwa kiteb li 'jidher li s-sit huwa mitluq' għax hadd mill-awtoritajiet konċernati ma ikkonsulta mal-Kunsill dwar is-sitwazzjoni preżenti tiegħu u għaldaqstant ibbaża din il-premessa fuq dak li jisma'.

Is-Sindku Joe Cordina qal li l-Kunsillier Dr. Kevin Cutajar kien imissu ċekkja qabel. Hu kompli li din hija mozzjoni oħra minn sensiela ta' mozzjonijiet tad-daħk li qed jitressqu dan l-aħhar f'kull laqgħa tal-Kunsill.



Il-Kunsillier Dr. Kevin Cutajar qal li ma jistax jifhem għalfejn is-Sindku qed jehodha bi kbira kull darba li l-Kunsilliera jressqu mozzjoni li hija perfettament legali. Huwa sostna li dak li għamel is-Sindku aktar kmieni matul din il-laqgħa fejn iddiskuta xi haġa relatata ma' din il-mozzjoni qabel eventwalment tressqet il-mozzjoni hija proċedura llegali.

Is-Sindku Joe Cordina qal li fl-opinjoni tiegħu, kieku l-intenzjoni tal-Kunsilliera tal-Partit Nazzjonalista kienet motivata mill-aqwa interess tal-lokalita', huma kienu jitolbu l-ewwel jitolbu l-informazzjoni mingħand l-awtoritajiet responsabbli mill-amministrazzjoni tas-sit u imbagħad jipprezentaw il-mozzjoni wara, jekk ikun il-każ.

Peress li ma kienx hemm qbil dwar din il-mozzjoni, ittiehed vot. B'żewġ voti favur u tliet astensjonijiet, din il-mozzjoni giet approvata.

42.9 Tmiem tal-laqgħa u data tas-seduta li jmiss

42.9.1 Il-laqgħa tal-Kunsill intemmet fis-7.15pm u giet aġġornata b'mod unanimu għal nhar it-Tnejn 16 ta' Lulju 2018 fil-5.30pm b'agenda li tkun komunikata aktar 'il quddiem.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv